



મુખ્યમંત્રી અમૃતમ “મા” અને “મા વાત્સલ્ય” યોજના

ગરીબી રેખા હેઠળ જીવતા કુટુંબો અને મધ્યમવર્ગના કુટુંબો પોતાની આવકનો મોટો ભાગ ગંભીર રોગોની સારવાર પાછળ ખર્ચતા હોય છે. જેથી ગરીબી રેખા હેઠળ જીવતા કુટુંબો અને મધ્યમવર્ગના કુટુંબોને ગંભીર પ્રકારની બિમારીના રોગોની સારવારમાં મદદ કરવા સરકાર કટિબદ્ધ છે. આમ, લાભાર્થીઓને ગંભીર પ્રકારની બિમારીઓમાં કેશલેસ સારવાર, એક ઉત્તમ પ્રકારની ગુણવત્તાસભર તબીબી સારવાર અને ઉંચા તબીબી ખર્ચ સામે નાણાંકીય સુરક્ષા મળી રહે તે માટે ગુજરાત રાજ્યના તમામ જિલ્લાઓમાં ગરીબી રેખા હેઠળ જીવતા કુટુંબો માટે મુખ્યમંત્રી અમૃતમ (મા) યોજના તા.૪/૯/૨૦૧૨થી અમલમાં મુકેલ. તેમજ યોજનાની સફળતાને ધ્યાને લઈ રાજ્ય સરકારે મુખ્યમંત્રી અમૃતમ (મા) યોજનાનો વ્યાપ વધારી વર્ષ ૨૦૧૪-૧૫માં મધ્યમ વર્ગના પરિવારો (કુટુંબના મહત્તમ પાંચ વ્યક્તિ) માટે મુખ્યમંત્રી અમૃતમ વાત્સલ્ય યોજના ૧૫/૦૮/૨૦૧૪ થી અમલી કરેલ છે.

- વર્ષ ૨૦૧૭-૧૮માં “મા વાત્સલ્ય” યોજના અંતર્ગત મધ્યમવર્ગના પરિવારની આવક મર્યાદા વધારીને વાર્ષિક રૂ. ૧.૫૦ લાખ કરેલ છે. તા. ૧૮.૧૦.૨૦૧૭ થી આવક મર્યાદા વધારીને વાર્ષિક રૂ. ૨.૫૦ લાખ કરેલ છે. તેમજ તા. ૦૧/૦૪/૨૦૧૮ થી મધ્યમવર્ગના પરિવારની આવક મર્યાદા વધારીને વાર્ષિક રૂ. ૩.૦૦ લાખ કરેલ છે.
- વર્ષ ૨૦૧૬થી યુ-વીન કાર્ડ ધારકોને પણ આ યોજના હેઠળ આવરી લીધેલ છે.
- વધુમાં ગ્રામ્ય તેમજ શહેરી વિસ્તારના તમામ આશા બહેનો અને તેમના પરિવારજનો, પત્રકારો અને તેમના પરિવારજનો તેમજ રાજ્ય સરકારના વર્ગ- ૩ અને વર્ગ- ૪ ના તમામ સંવર્ગો પરની જગ્યાઓ ઉપર સીધી ભરતીથી નિમણૂક આપેલ ફિક્સ પગારના કર્મચારીઓને નાણાંકીય વર્ષ ૨૦૧૭-૧૮ થી મુખ્યમંત્રી અમૃતમ વાત્સલ્ય યોજનાના તમામ લાભો આપવામાં આવે છે.
- “મા વાત્સલ્ય” યોજના હેઠળ તા. ૦૧/૦૪/૨૦૧૮ થી વાર્ષિક રૂ. ૬ લાખ કે તેથી ઓછી આવક ધરાવતા કુટુંબોના સિનિયર સીટીઝનોનો સમાવેશ કરવામાં આવેલ છે.
- ગંભીર બિમારીઓ માટે કુટુંબદિઠ વાર્ષિક મહત્તમ રૂ. ૩,૦૦,૦૦૦/- (અંકે રૂપિયા ત્રણ લાખ) સુધીની કેશલેસ સારવાર ઉપલબ્ધ કરાવવામાં આવે છે. કુટુંબના મહત્તમ ૫ વ્યક્તિને (કુટુંબના વડા, પત્ની અને ૩ આશ્રિતો) લાભ મળવાપાત્ર છે. નવજાત શીશુને છઠ્ઠા સભ્ય તરીકે આ યોજનામાં આવરી લેવામાં આવે છે.

- યોજના હેઠળ લાભાર્થીઓને હોસ્પિટલ ખાતે સારવાર હેતુ આવવા- જવાના ભાડા પેટે રૂ. 300/- ચુકવવામાં આવે છે.
- ગંભીર બિમારીઓ માટે લાભાર્થી કુટુંબોને “મા” તથા “મા વાત્સલ્ય” યોજના હેઠળ:-
 - બર્ન્સ(દાઝેલા), હૃદયના ગંભીર રોગો, કીડનીના ગંભીર રોગો, મગજના ગંભીર રોગો, ગંભીર ઇજાઓ, નવજાત શિશુઓના ગંભીર રોગો, કેન્સર (કેન્સર સર્જરી, કેમોથેરાપી તથા રેડીઓથેરાપી), ઘૂંટણ અને થાપાના રિપ્લેસમેન્ટ તેમજ કિડની, લિવર અને કિડની + પેન્ક્રીયાઝના ટ્રાન્સપ્લાન્ટેશન જેવી બિમારીઓની કુલ- ૬૯૮ જેટલી પ્રોસીજર માટે ઉત્તમ પ્રકારની સારવાર આપવામાં આવે છે.
- “મા” અને “મા વાત્સલ્ય” યોજના હેઠળ કિડની ટ્રાન્સપ્લાન્ટેશન, લીવર ટ્રાન્સપ્લાન્ટેશન અને કિડની + પેન્ક્રીયાઝ ટ્રાન્સપ્લાન્ટેશનની સારવાર માટે રૂ. ૫,૦૦,૦૦૦/- સુધીનો લાભ મળવાપાત્ર છે. તેમજ ઘૂંટણ અને થાપાના રિપ્લેસમેન્ટની સારવાર અંતર્ગત પ્રતિ ઘૂંટણ અને થાપા માટે રૂ. ૪૦,૦૦૦/-ની સારવાર મળવાપાત્ર છે અને વધારાનો ખર્ચ લાભાર્થીએ ભોગવવાનો રહે છે. તેમજ બીજા ઘૂંટણ અને થાપાના રિપ્લેસમેન્ટ માટે CDMO/ Medical Superintendant ની પૂર્વ મંજૂરી મેળવ્યા બાદ લાભ મળવાપાત્ર છે.

લાભાર્થીઓ:-

- “મા” યોજના: - ગરીબી રેખા હેઠળ જીવતા કુટુંબો.
- “મા વાત્સલ્ય” યોજના: -
 - ✓ વાર્ષિક રૂ. ૩.૦૦ લાખ કે તેથી ઓછી આવક ધરાવતા મધ્યમ વર્ગના પરિવારો
 - ✓ ગ્રામ્ય તેમજ શહેરી વિસ્તારના તમામ આશા બહેનો
 - ✓ પત્રકારો
 - ✓ રાજ્ય સરકારના વર્ગ- ૩ અને વર્ગ- ૪ ના તમામ સંવર્ગો પરની જગ્યાઓ ઉપર સીધી ભરતીથી નિમણૂક આપેલ ફિક્સ પગારના કર્મચારીઓ
 - ✓ યુ-વીન કાર્ડ ધારકો.
 - ✓ વાર્ષિક રૂ. ૬ લાખ કે તેથી ઓછી આવક ધરાવતા કુટુંબોના સિનિયર સીટીઝનો.

“મા” અને “મા વાત્સલ્ય” કાર્ડ:-

- યોજના હેઠળ લાભાર્થીના કુટુંબના દરેક સભ્યના ફોટો, બાયોમેટ્રિક અંગુઠાના નિશાનનો સમાવેશ હોય તેવું QR (Quick response) “મા” અને “મા વાત્સલ્ય” કાર્ડ આપવામાં આવે છે. “મા” કાર્ડ દ્વારા લાભાર્થીઓની યોગ્ય ઓળખ કરી શકાય છે અને ખોટા લાભાર્થીઓને ઓળખી તેને કાબુમાં રાખી શકાય છે.


- “મા” તથા “મા વાત્સલ્ય” યોજનાનું કાર્ડ યોજના હેઠળ સ્થાપિત તાલુકા કિઓસ્ક/સીવીક સેન્ટર કિઓસ્ક પરથી મેળવી શકાય છે. નોંધણી માટે તાલુકા કક્ષાએ કિઓસ્ક તેમજ સીટી સિવીક કક્ષાએ સેન્ટર ઉભા કરવામાં આવ્યા છે. તેમજ તમામ જીલ્લાઓમાં મોબાઇલ કિઓસ્ક થકી ગામેગામ બાકી રહી ગયેલ લાભાર્થીઓની નોંધણી કરવાનું આયોજન કરેલ જે અર્તગત જીલ્લા દિઠ ૧૦ કીટ આપેલ છે.

- “મા વાત્સલ્ય” યોજના હેઠળ “મા વાત્સલ્ય” કાર્ડ કઢાવવું ફરજિયાત છે. જેના માટે નીચે જણાવેલ નિયત (અધિકૃત) અધિકારીઓ પૈકી ગમે તે એક અધિકારી પાસેથી રૂ. ૩.૦૦ લાખ કે તેથી ઓછી પારિવારિક વાર્ષિક આવક ધરાવે છે તે પ્રમાણેનો આવકનો દાખલો લાભાર્થી પરિવારે મેળવવાનો રહે છે. જે ત્રણ વર્ષ સુધી ગ્રાહ્ય રાખેલ છે.

- જિલ્લા કલેક્ટરશ્રી, જિલ્લા વિકાસ અધિકારી, નાયબ કલેક્ટરશ્રી/મદદનીશ કલેક્ટર/ પ્રાંત ઓફીસર, નાયબ જિલ્લા વિકાસ અધિકારી, તાલુકા મામલતદાર/ સીટી મામલતદાર, તાલુકા વિકાસ અધિકારી, નાયબ મામલતદાર.

યોજનાની માહિતી:-

- યોજના હેઠળ લાભાર્થીઓ માટે હોસ્પિટલમાં રજીસ્ટ્રેશન, કન્સલ્ટેશન, નિદાન માટેના લેબોરેટરી રીપોર્ટ, સર્જરી, સર્જરી બાદની અનુવૃત્તિ સેવાઓ, દવાઓ, દાખલ ચાર્જ, દર્દીને ખોરાક, ફોલો-અપ, મુસાફરી ખર્ચ વગેરેનો સમાવેશ થાય છે, હોસ્પિટલ આ બધા માટે કોઈ જ ચાર્જ વસુલ કરી શકે નહીં. આમ, “મા” અને “મા વાત્સલ્ય” યોજના હેઠળ લાભાર્થી તદ્દન મફત સારવાર મેળવી શકે છે.
- યોજના અંતર્ગત લાભાર્થીઓને મળેલ નિયત સારવારનો નિયત ખર્ચ માન્ય હોસ્પિટલને સીધો સરકારશ્રી ધ્વારા આપવામાં આવે છે.
- “મા” કાર્ડ ધરાવતો લાભાર્થી યોજના સાથે જોડાયેલ સારી સુવિધા ધરાવતી હોસ્પિટલો માં જઈ ને લાભ લઈ શકે છે.
- મુખ્યમંત્રી અમૃતમ “મા” અને “મા વાત્સલ્ય” યોજના યોજના હેલ્થ એસ્યોરન્સ આધારિત છે જેમાં કોઈ પણ વીમા કંપનીનો સમાવેશ થતો નથી.



Mukhyamantri Amrutam
મુખ્યમંત્રી અમૃતમ

000000123456789010

Rameshbhai P Patel

Mayurnagar
Halvad
Surendranagar


Male
101

Government of Gujarat Initiative

- મુખ્યમંત્રી અમૃતમ (મા) યોજનાનું કાર્ડ ફક્ત યોજના અંતર્ગત હોસ્પિટલ (નેટવર્ક) દવાખાનાઓમાં જ ચાલશે.
- દવાખાનામાં દાખલ થયા અગાઉ આ કાર્ડ બતાવવું ફરજિયાત રહેશે.
- કાર્ડમાં નોંધાયેલ ભક્તિના નામ, અંગુઠાના નિશાન તેમજ ફોટાની ખરાઈ વગેરે પછી લાભ મેળવી શકાશે.
- યોજનાનો ઉત્તમ ફાળ લેવા માટે આ કાર્ડ સાચવીને રાખવો.
- વધુ માહિતી મેળવવા સંપર્ક કરવો
હોલ ડી : 1800-233-1022
વેબસાઈટ : www.magujuarat.com

નોંધ : આ કાર્ડ ગુજરાત રાજ્યના આરોગ્ય અને પરિવાર કલ્યાણ વિભાગની વિશ્લેષક છે.

Commissionerate of Health
Block 5 Jivaraj Mehta Bhavan,
Gandhinagar, Gujarat



Mukhyamantri Amrutam
મુખ્યમંત્રી અમૃતમ
વાત્સલ્ય

05000372800104191803

Anjumben U Khanushiya

Mangadh
Idar
Sabarkantha

Female
401

Government of Gujarat Initiative

- મુખ્યમંત્રી અમૃતમ (મા) યોજનાનું કાર્ડ ફક્ત યોજના અંતર્ગત હોસ્પિટલ (નેટવર્ક) દવાખાનાઓમાં જ ચાલશે.
- દવાખાનામાં દાખલ થયા અગાઉ આ કાર્ડ બતાવવું ફરજિયાત રહેશે.
- કાર્ડમાં નોંધાયેલ ભક્તિના નામ, અંગુઠાના નિશાન તેમજ ફોટાની ખરાઈ વગેરે પછી લાભ મેળવી શકાશે.
- યોજનાનો ઉત્તમ ફાળ લેવા માટે આ કાર્ડ સાચવીને રાખવો.
- વધુ માહિતી મેળવવા સંપર્ક કરવો
હોલ ડી : 1800-233-1022
વેબસાઈટ : www.magujuarat.com
- આ કાર્ડ ૬૨ વર્ષ તિનું કક્ષણનું સંકેત છે.

નોંધ : આ કાર્ડ ગુજરાત રાજ્યના આરોગ્ય અને પરિવાર કલ્યાણ વિભાગની વિશ્લેષક છે.

આરોગ્ય કમિશ્નરની કચેરી
બ્લોક નં.૫, ડૉ. જીવરાજ મેહતા ભવન,
ગાંધીનગર, ગુજરાત

- મુખ્યમંત્રી અમૃતમ “મા” અને “મા વાત્સલ્ય” યોજના હેઠળ સ્પર્ધાત્મક ઇ-ટેનડરિંગ (ટેકનીકલ અને ફાઇનાન્સીયલ બીડ) મારફતે બજાર ભાવે વિવિધ પ્રોસીઝરના પેકેજ રેટ નક્કી કરવામાં આવેલ.
- યોજના હેઠળ સંલગ્ન હોસ્પિટલ પાસે NABH/JCI/ACHS or any other accreditation body approved by International society for Quality in Healthcare નું પ્રમાણપત્ર હોય અને તેમાં રજીસ્ટર થયેલી હોય તેમને રાજ્ય ધ્વારા “મા” પેકેજ દરો કરતા ૧૦% વધારે ક્વોલિટી ઇન્સેન્ટીવ આપવામાં આવે છે.
- યોજનાના પ્રચાર પ્રસાર માટે પણ રાજ્ય સરકાર દ્વારા તમામ પ્રયત્નો કરેલ છે, જેમાં યોજના હેઠળ મેગા હેલ્થ કેમ્પ, હેલ્થ કેમ્પ થયેલ છે તેમજ તમામ સરકારી હોસ્પિટલો તેમજ બસ સ્ટેશન ઉપર હોર્ડિંગ્સ લગાડવામાં આવેલ છે. અને રેડીયો, ટી.વી., ન્યુઝ પેપર, બસ પેનલ દ્વારા પ્રચાર પ્રસાર કરવામાં આવે છે. અને આશા બહેનોને બી.પી.એલ કુટુંબોની નોંધણી માટે રૂ. ૧૦૦/- રજીસ્ટ્રેશન દીઠ પ્રોત્સાહન રૂપે આપવામાં આવે છે. આશા બહેનો/ લિંક વર્કર/ ઉષા બહેનોનો ઉત્સાહ વધારવા માટે મોબાઇલ ક્રિઓસ્ક પરથી નીકળતા પ્રતિ કાર્ડ દીઠ રૂ. ૨/- આપવામાં આવે છે. લાભાર્થીઓને મુઝવણમાં માર્ગદર્શન પુરૂ પાડવા સારૂ દરેક હોસ્પિટલોમાં આરોગ્ય મિત્રની નિમણુંક કરેલ છે.

યોજનાની સિધ્ધિઓ:-

- મુખ્યમંત્રી અમૃતમ યોજનાને ૨૦, સપ્ટેમ્બર, ૨૦૧૪ ના રોજ સ્માર્ટ ગવર્નન્સ ૨૦૧૪ માટે પ્રતિષ્ઠિત “પ્લેટિનમ સ્કોય એવોર્ડ” આપવામાં આવેલ.
- મુખ્યમંત્રી અમૃતમ યોજનાને ૧૩, ડિસેમ્બર, ૨૦૧૪ ના રોજ પ્રતિષ્ઠિત “સીએસઆઇ - નીહીલન્ટ ઇ - પ્રશાસન” પુરસ્કાર આપવામાં આવેલ.
- મુખ્યમંત્રી અમૃતમ યોજનાને જયપુરમાં હેલ્થકેર સમિત ૨૦૧૬માં “બેસ્ટ એક્ઝેક્યુટીવ હેલ્થકેર ઇનીશીએટીવ”નો પુરસ્કાર પ્રાપ્ત થયેલ છે.
- મુખ્યમંત્રી અમૃતમ યોજનાને ૭, જુન, ૨૦૧૭ના રોજ નવીનીકરણ અને અસરકારક ઇ-ગવર્નન્સ (Innovative, Impactful and Sustainable E-Governance) માટે ભારત સરકારનાં ઇલેક્ટ્રોનિક અને ઇન્ફોર્મેશન ટેકનોલોજી મંત્રાલય અને મેક્સિમમ ગવર્નન્સ દ્વારા જ્યુરી ચોઇસ કેટેગરી હેઠળ “જેમ્સ ઓફ ડિઝિટલ ઇન્ડિયા” એવોર્ડ મળેલ છે.
- મુખ્યમંત્રી અમૃતમ યોજનાને ૨૬, માર્ચ, ૨૦૧૮ના રોજ ELETS દ્વારા “બેસ્ટ એક્સેસીબલ હેલ્થકેર ઇનીશીએટીવ”નો પુરસ્કાર પ્રાપ્ત થયેલ છે.

મુખ્યમંત્રી અમૃતમ (મા) યોજના ની વધુ જાણકારી મળી રહે તે માટે ટોલ ફ્રી નં.

૧૮૦૦ ૨૩૩ ૧૦૨૨ તેમજ www.magujarat.com વેબસાઇટ ઉપલબ્ધ કરવામાં આવેલ છે.